

मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

06 अगस्त 2018

जामिया मिल्लिया इस्लामिया में भूकंप मापक वैधशाला स्थापित

जामिया मिल्लिया इस्लामिया :जेएमआई: में आज भूकंप मापक वैधशाला स्थापित की गई। पृथ्वी विज्ञान मंत्रालय के भूकंप विज्ञान विभाग और जेएमआई ने मिलकर इसे स्थापित किया है।

दिल्ली सहित पूरा हिमालयी क्षेत्र त्रीव भूकंपीय आशंका वाला इलाका है। इसे देखते हुए इस वैधशाला का जेएमआई में स्थापित होना बहुत महत्वपूर्ण है। राष्ट्रीय राजधानी दिल्ली क्षेत्र में इसे लेकर अब तक 25 वैधशालाएं स्थापित हो चुकी हैं।

इस वैधशाला के स्थापित किए जाने के अवसर पर पृथ्वी विज्ञान मंत्रालय के सचिव डा एम राजीवन उपस्थित थे।

भूकंप मापक वैधशाला को स्थापित किए जाने पर जेएमआई के वाइस चांसलर और स्वयं प्रख्यात पृथ्वी वैज्ञानिक प्रो तलत अहमद ने कहा कि हिमालय पर्वतमाला के करीब होने के कारण, दिल्ली उस क्षेत्र में आता है जहां भूकंप आने की आशंका बनी रहती है। उन्होंने कहा कि अब जेएमआई के संबंधित विभाग के अध्यापक, छात्र और शोधकर्ता इस वैधशाला की मदद से ऐसी किसी आशंका पर हमेशा नजर बनाए रखेंगे। इससे आपदा प्रबंधन में मदद मिलेगी।

प्रो अहमद ने बताया कि जेएमआई में जलवायु परिवर्तन एवं आपदा प्रबंधन पर कोर्स पहले ही शुरू किया जा चुका है। इसमें डिप्लोमा और मास्टर्स कोर्स चल रहे हैं। उन्होंने कहा कि विश्वविद्यालय अब शीघ्र ही इसमें पीएचडी शुरू करके अनुसंधान को भी आगे बढ़ाएगा।

यह कार्यक्रम जेएमआई के भूगोल विभाग के तत्वाधान में हुआ। प्रो मसूद अहसन इसे विभाग के प्रमुख हैं।

अहमद अज़ीम

पीआरओ एवं मीडिया कोऑर्डिनेटर